

**Sri R. M. PATIL.**—As regards the time required to complete the road, I think, I have already answered. It will be completed within a month or two and to what extent the progress has been achieved, it cannot be said in words now.

**ಶ್ರೀ ಎಂ. ಎಸ್. ಕೃಷ್ಣನ್.**—ಆ ಪ್ರದೇಶದಲ್ಲಿ ಬಿಸ್ಕಿಮಿಲ್ಲಿಗೆ ಮತ್ತು ರೆಗ್ಯುಲೇಟೆಡ್ ಮಾರ್ಕೆಟಿಂಗ್ ಸೊಸೈಟಿಗೆ ಜಾಗವನ್ನು ಕೊಡಬೇಕೆಂದು ಮಾಡಿದ್ದೇವೆಂದು ಹೇಳಿದರೆ ಬಿಸ್ಕಿಮಿಲ್ಲಿಗೆ ಯಾವ ಕಾರಣಕ್ಕಾಗಿ ಅಲ್ಲಿ ಜಾಗವನ್ನು ಕೊಡಬೇಕೆಂದು ಯೋಚನೆ ಮಾಡಿದ್ದೀರಿ ?

**ಶ್ರೀ ಆರ್. ಎಂ. ಪಾಟೀಲ್.**—ಅದನ್ನು ಎಕ್ಸ್‌ಪ್ಯಾನ್‌ಷನ್ ಮಾಡಬೇಕೆಂದು ಕೊಟ್ಟಿದ್ದೇವೆ.

### High Level Channel to the Hemavathi Project

135. **Sri H. N. NANJE GOWDA (Arkalgud).**—

Will the Minister for Public Works be pleased to state:—

(a) whether any representations have been received by the Government for the construction of 'High Level Channel' to the Southern side of the Hemavathi Project, Gorur, to feed the areas (Famine areas) of Arkalgud, Holenarasipur and other Taluks;

(b) whether they would examine this proposal and take up the construction of the Channel early ?

**A.—Sri VEERENDRA PATIL (Minister for Public Works).**—

(a) Yes.

(b) The proposal is under investigation.

**Sri H. N. NANJE GOWDA.**—You have said in answer to (b) that the proposal is under investigation ? May I know the stage of investigation ?

**†Sri VEERENDRA PATIL.**—It is still in the preliminary stage.

**ಶ್ರೀ ಎಚ್. ಡಿ. ದೇವೇಗೌಡ.**—ಹೇಮಾವತಿ ಯೋಜನೆಯ ದಕ್ಷಿಣ ಭಾಗದಲ್ಲಿ ಒಂದು ಹೈ ಲೆವೆಲ್ ಕೆನಾಲ್ ಮಾಡಬೇಕೆಂದು ಮನವಿಗಳು ಬಂದಿವೆಯೆಂದು ತಿಳಿಸಿದ್ದೀರಿ, ಹಿಂದೆ ಹಾರಂಗಿ ಅಣೆಕಟ್ಟಿಗೆ ಒಂದು ಪಿಕ್‌ಅಪ್ ಹಾಕಬೇಕೆಂಬ ಅಭಿಪ್ರಾಯ ಇತ್ತು, ಆಮೇಲೆ ಹಾರಂಗಿ ಅಣೆಕಟ್ಟು ಕಟ್ಟುವುದನ್ನು ಪುನಃವಿಮರ್ಶೆ ಮಾಡಿ ಆ ಅಣೆಕಟ್ಟಿನ ಎತ್ತರವನ್ನು ಕಡಿಮೆ ಮಾಡುವುದರಿಂದ ಅರಕಲಗೂಡು ಮತ್ತು ಹೊಳೆನರಸೀಪುರದ ಪ್ರದೇಶಗಳಿಗೆ ಹೋಗತಕ್ಕಂಥ ಸವಲತ್ತು ಕಳೆದು ಹೋಗಿದೆ. ಆದ್ದರಿಂದ ಈ ಹೈಲೆವೆಲ್ ಕೆನಾಲ್ ಅನ್ನು ಯಾವ ತರಹ ಮಾಡಿದರೆ ಆ ಎರಡು ಪ್ರದೇಶಗಳಿಗೂ ಅನುಕೂಲವಾಗುತ್ತದೆ ಎಂಬುದನ್ನು ತಿಳಿದು ಅದನ್ನು ಸರ್ಕಾರದವರು ಮಾಡುತ್ತಾರೆಯೇ, ಮತ್ತು ಆ ಎರಡು ವಿರಿಯಾಗಲೂ ಕ್ಷಾಮಪೀಡಿತ ಪ್ರದೇಶವೆಂದು ಸರ್ಕಾರದವರಿಗೆ ಗೊತ್ತಿರುವುದರಿಂದ ಅಲ್ಲಿಗೆ ನೀರು ಒದಗಿಸುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತೀರಾ ?

**ಶ್ರೀ ಎಲ್ಲೇಂದ್ರ ಪಾಟೀಲ್.**—ಆ ಯೋಜನೆಯ ಸೆಕೆಂಡ್ ಸ್ಟೇಜ್ ಪ್ರಾಜೆಕ್ಟ್ ಕಟ್ಟುವಾಗ ಅಲ್ಲಿ ಹೈ ಲೆವೆಲ್ ಕೆನಾಲ್ ಮಾಡಿ ನೀರಾವರಿ ಅನುಕೂಲತೆಯನ್ನು ಒದಗಿಸಿಕೊಡಬೇಕೆಂಬ ಸಲಹೆ ಇದೆ. ಈಗ ಫಸ್ಟ್ ಸ್ಟೇಜ್ ಪ್ರಾಜೆಕ್ಟ್ ಕಟ್ಟುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಸೆಕೆಂಡ್ ಸ್ಟೇಜ್ ಪ್ರಾಜೆಕ್ಟ್ ಕಟ್ಟುವುದಕ್ಕೆ ಇನ್ನೂ ಕಾರಾವಕಾಶ ಇರುವುದರಿಂದ, ಅದಕ್ಕೆ ಮೂರು ಅಲ್ಟರ್ನೇಟಿವ್ ಇದೆ. ಅದನ್ನು ಡೀಟೈಲಾಗಿ ವರ್ಕ್‌ಔಟ್ ಮಾಡಿ, ಅದರ ಅಂದಾಜನ್ನು ತಯಾರು ಮಾಡಿ ಅದರ ಬಗ್ಗೆ ಅಂತಿಮ ನಿರ್ಣಯವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಶಿವಪ್ಪ.—ಈ ಯೋಜನೆಯ ದಕ್ಷಿಣ ಭಾಗದಲ್ಲಿ ಒಂದು ಹೈ ರೆವೆರ್ ಕೆನಾಲನ ಕಟ್ಟಡದ ಸಂಬಂಧದಲ್ಲಿ ಇನ್‌ವೆಸ್ಟಿಗೇಷನ್ ಮಾಡತಕ್ಕ ಕಾಲದಲ್ಲಿ, ಈ ಯೋಜನೆಯ ಉತ್ತರ ಭಾಗದಲ್ಲಿ ಒಂದು ಹೈ ರೆವೆರ್ ಕೆನಾಲನ್ನು ಕಟ್ಟಿ ಕ್ಷಾಮಪೀಡಿತ ಪ್ರದೇಶಗಳಾದ ನಾಗಮಂಗಲ ಮತ್ತು ಚನ್ನರಾಯಪಟ್ಟಣ ಪ್ರದೇಶಗಳಿಗೆ ನೀರನ್ನು ಒದಗಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ವೀರೇಂದ್ರ ಪಾಟೀಲ್.—ಅದರ ಬಗ್ಗೆ ನಾನು ಈಗಾರೇ ಹೇಳಿದ್ದೇನೆ, ಅದಕ್ಕೆ 3 ಆಲ್ಟರ್‌ನೇಟಿವ್ ಇದೆ, 8 ಟಿ. ಎಂ. ಸಿ. ಎಫ್. ಟಿ. ನೀರನ್ನು ಉಪಯೋಗ ಮಾಡುವುದಕ್ಕೆ ಸಾಧ್ಯವಿದೆಯೇ ಎಂದು ನಮ್ಮ ಇಂಜಿನಿಯರು ನೋಡುತ್ತಿದ್ದಾರೆ. ಎಲ್ಲ ನಾಲೆ ಮಾಡಿದರೆ ಕಡಿಮೆ ಜನಗಳಿಗೆ ಅನುಕೂಲವಾಗುತ್ತದೆ, ಎಲ್ಲ ನಾಲೆ ಮಾಡಿದರೆ ಹೆಚ್ಚು ಜನಗಳಿಗೆ ಅನುಕೂಲವಾಗುತ್ತದೆ ಎಂಬುದನ್ನು ದೀರ್ಘವಾಗಿ ಪರಿಶೀಲನೆ ಮಾಡಬೇಕಾಗುತ್ತದೆ. ಅದನ್ನು ಮುಂಚೆಯೇ ಹೇಳುವುದಕ್ಕೆ ಕಷ್ಟವಾಗುತ್ತದೆ. ಅದನ್ನು ಪರಿಶೀಲನೆ ಮಾಡುತ್ತಿದ್ದಾರೆ. ಅಂತಿಮ ನಿರ್ಧಾರಕ್ಕೆ ಬರಬೇಕಾದರೆ ಸ್ವಲ್ಪ ಸಮಯ ಬೇಕಾಗುತ್ತದೆ.

ಶ್ರೀ ಎನ್. ಹುಡ್ಡೆಮಾಸ್ತಿ ಗೌಡ.—ನಾಗಮಂಗಲ ತಾಲ್ಲೂಕು ಕ್ಷಾಮಪೀಡಿತ ಪ್ರದೇಶ. ಅಲ್ಲಿಗೆ ನೀರಾವರಿ ಸೌಕರ್ಯವನ್ನು ಒದಗಿಸಲು ಸ್ವಲ್ಪ ಹೆಚ್ಚು ಖರ್ಚಾದರೂ ಸಹ ಆ ಕಾಮಗಾರಿಯನ್ನು ತೆಗೆದುಕೊಂಡು ಅವರಿಗೆ ಒಂದು ಶಾಶ್ವತವಾದ ಪರಿಹಾರವನ್ನು ಒದಗಿಸುವುದು ಅವಶ್ಯಕ. ಆದ್ದರಿಂದ ತಾವು ಪೂರ್ಣವಾದ ಗಮನವನ್ನು ಕೊಡುವುದಕ್ಕೆ ಸಾಧ್ಯವೇ ಹೇಗೆ?

ಶ್ರೀ ವೀರೇಂದ್ರ ಪಾಟೀಲ್.—ಅಲ್ಲಿ ಕ್ಷಾಮ ಇದೆಯೆಂದು ಎಲ್ಲರನ್ನೂ ಎಲ್ಲಿಗೋ ತೆಗೆದುಕೊಂಡು ಬರುತ್ತೇವೆಂದು ಹೇಳುವುದು ಕಷ್ಟವಾಗುತ್ತದೆ. ಇದಕ್ಕೆ 3 ಆಲ್ಟರ್‌ನೇಟಿವ್ಸ್ ಇದೆಯೆಂದು ನಾನು ಈಗಾಗಲೇ ಹೇಳಿದ್ದೇನೆ. ಶಿಂಷಾ ವ್ಯಾಲಯಿಂದ ನೀರನ್ನು ಡೈವರ್ಸ್ ಮಾಡಿ ಅಲ್ಲಿಗೆ ನೀರನ್ನು ಒದಗಿಸುವುದಕ್ಕೆ ಸಾಧ್ಯವಿದೆಯೇ ಎಂಬುದನ್ನು ಸಹ ನೋಡಬೇಕಾಗುತ್ತದೆ. It is one of the three alternatives.

ಶ್ರೀ ಸಿ. ಕೆ. ರಾಜಯ್ಯ ಶೆಟ್ಟಿ.—ಹೇಮಾವತಿ ಯೋಜನೆಯ ಮೊದಲನೆಯ ಹಂತದಲ್ಲಿ ನೀರಾವರಿಗೆ ಒಳಪಡತಕ್ಕಂಥ ತಾಲ್ಲೂಕುಗಳು ಯಾವುವು?

ಶ್ರೀ ವೀರೇಂದ್ರ ಪಾಟೀಲ್.—ನನಗೆ ಗೊತ್ತಿರುವ ಪ್ರಕಾರ ಅರಕಲಗೂಡು, ಹೊಳೆನರಸೀಪುರ, ಕೆ. ಆರ್. ಪೇಟೆ, ಮತ್ತು ಶ್ರೀರಂಗಪಟ್ಟಣ.

ಶ್ರೀ ಎಚ್. ಎನ್. ನಂಜೇಗೌಡ.—ಹೇಮಾವತಿ ಯೋಜನೆಯ ನಾಲೆಗಳ ಪೈಕಿ, ಉತ್ತರದ ನಾಲೆಯಿಂದ 82 ಸಾವಿರ ಎಕರೆ ನೀರಾವರಿಯಾಗುತ್ತದೆ, ದಕ್ಷಿಣ ನಾಲೆಯಿಂದ 23 ಸಾವಿರ ಎಕರೆಗೆ ನೀರಾವರಿಯಾಗುತ್ತದೆ. ಅಲ್ಲದೆ 18 ಸಾವಿರ ಎಕರೆ ಜಮೀನು ಅರಕಲಗೂಡಿನ ತಾಲ್ಲೂಕಿನಲ್ಲಿ ಮುಳುಗಡೆಯಾಗುತ್ತದೆ. ಹಾರಂಗಿ ಯೋಜನೆಯಿಂದ ನಮ್ಮ ಕಡೆಯ ಜಮೀನುಗಳಿಗೆ ಹೆಚ್ಚು ನೀರಾವರಿಯಾಗುವುದಿಲ್ಲವಾದ್ದರಿಂದ ಸರ್ಕಾರದವರು ಮಾನವೀಯತೆಯ ದೃಷ್ಟಿಯಿಂದ ಹೇಮಾವತಿ ಯೋಜನೆಯ ದಕ್ಷಿಣ ಭಾಗದಲ್ಲಿ ಒಂದು ಮೇಲ್ಮಟ್ಟದ ನಾಲೆಯನ್ನು ನಿರ್ಮಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ವೀರೇಂದ್ರ ಪಾಟೀಲ್.—ಎರಡು ವಿಚಾರಗಳು ಇಂಜಿನಿಯರ್‌ಗಳ ಪರಿಶೀಲನೆಯಲ್ಲಿದೆ. ಅವರು ಪರಿಶೀಲನೆ ಮಾಡಿ ಸರ್ಕಾರಕ್ಕೆ ಸಲಹೆ ಮಾಡಬೇಕಾಗುತ್ತದೆ. ಅವರಿಂದ ಪೂರ್ತಿ ಪ್ರಾಜೆಕ್ಟ್ ರಿಪೋರ್ಟ್ ಬಂದ ಮೇಲೆ ಈ ಬಗ್ಗೆ ವಿಚಾರ ಮಾಡುತ್ತೇವೆ.

ಶ್ರೀ ಎಂ. ಬಸವರಾಜು.—ಮೊದಲನೆಯ ಹಂತದಲ್ಲಿ ಪಾಂಡವಾಪುರ ತಾಲ್ಲೂಕ್ ಸೇರುವುದಿಲ್ಲವೇ?

ಶ್ರೀ ವೀರೇಂದ್ರ ಪಾಟೀಲ್.—ವಿವರಗಳು ನನ್ನ ಹತ್ತಿರ ಇಲ್ಲ. ಮಾನ್ಯ ಸದಸ್ಯರಿಗೆ ಬೇಕಾದರೆ ವಿವರಗಳನ್ನು ಒದಗಿಸುತ್ತೇನೆ.

ಶ್ರೀ ಎಂ. ಬಸವರಾಜು.—ಹೇಮಾವತಿ ಬಲದಂಡೆ ನಾಲೆಯಿಂದ ಅರಕಲಗೂಡಿಗೆ ನೀರಾವರಿಯಾಗುವುದಲ್ಲದೆ, ಬರಗಾಲ ಪೀಡಿತ ಪ್ರದೇಶಗಳಾದ ಹೊಳೆನರಸೀಪುರ ತಾಲ್ಲೂಕ್ ಹಳ್ಳಿಮೈಸೂರು ಮತ್ತು ಕೆ. ಆರ್. ನಗರ ತಾಲ್ಲೂಕಿನ ಸಾಲಗ್ರಾಮದಲ್ಲಿ ಸುಮಾರು 15 ಸಾವಿರ ಎಕರೆ ಜಮೀನು ನೀರಾವರಿಗೆ ಒಳಪಡುತ್ತವೆ. ಆದ್ದರಿಂದ ಮೊದಲನೆಯ ಸ್ಟೇಜಿನಲ್ಲಿಯೇ ಬಲದಂಡೆ ನಾಲೆಯನ್ನು ಮುಗಿಸುವುದಕ್ಕಾಗುವುದಿಲ್ಲವೇ?

ಶ್ರೀ ವೀರೇಂದ್ರ ಪಾಟೀಲ್.—ನಾನು ಹೇಳಿದೆ, ಆಲ್ಟರ್‌ನೇಟಿವ್ಸ್ ಬಗ್ಗೆ ಇಂಜಿನಿಯರ್‌ಗಳು ಪರಿಶೀಲನೆ ಮಾಡುತ್ತಿದ್ದಾರೆ. ಮೊದಲನೆಯ ಸ್ಟೇಜ್ ಮುಗಿಯುವುದಕ್ಕೆ ಇನ್ನೂ ಸ್ವಲ್ಪ ಕಾಲ

ಬೇಕಾಗುತ್ತದೆ. ಅಲ್ಪರನ್ನೇಟಿವ್ಸ್ ಮಾಡುವುದರಿಂದ ಎಷ್ಟು ಬರ್ಚು ಬರುತ್ತದೆ, ಎಷ್ಟು ಎಕರೆಗಳಿಗೆ ನೀರಾವರಿಯಾಗುತ್ತದೆ ಮತ್ತು ಯಾವ ಯಾವ ಪ್ರದೇಶಗಳಿಗೆ ಹೆಚ್ಚಿನ ಸೌಕರ್ಯಗಳು ಒದಗುತ್ತವೆ ಎಂಬುದನ್ನು ಇಂಜಿನಿಯರ್‌ಗಳು ಪರಿಶೀಲನೆ ಮಾಡಿ ಒಂದು ಪ್ರಾಜೆಕ್ಟ್ ರಿಪೋರ್ಟ್‌ನ್ನು ಸರ್ಕಾರಕ್ಕೆ ಕೊಡುತ್ತಾರೆ. ನಂತರ ಸರ್ಕಾರದವರು ಅದನ್ನು ಪರಿಶೀಲನೆ ಮಾಡುತ್ತಾರೆ.

ಶ್ರೀ ಎಂ. ಬಸವರಾಜು.—ಸರ್ಕಾರಕ್ಕೆ ಯೋಜನೆಗಳನ್ನು ತೆಗೆದುಕೊಳ್ಳಲು ಹಣದ ಅನಾನುಕೂಲವಿರುವುದರಿಂದ ಬ್ಯಾಂಕ್‌ಗಳಿಂದ ಸಾಲವನ್ನು ರೈತರಿಗೆ ಕೊಡಿಸಿ, ಮುಖ್ಯವಾದ ಯೋಜನೆಗಳನ್ನು ಕೈಕೊಳ್ಳಲಾಗುತ್ತದೆಂದು ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಆದ್ದರಿಂದ ಬ್ಯಾಂಕ್‌ಗಳಿಂದ ಆ ರೀತಿ ಸಾಲವನ್ನು ರೈತರ ಮೂಲಕ ತೆಗೆದುಕೊಂಡು ಮೊದಲನೆಯ ಸ್ಟೇಜ್‌ನಲ್ಲಿಯೇ ಹೇಮಾವತಿ ಬಲದಂಡೆ ನಾಲೆಯನ್ನು ಮುಗಿಸುತ್ತೀರಾ ?

ಶ್ರೀ ಎೀರೇಂದ್ರ ಪಾಟೀಲ್.—ಮೊದಲನೆಯ ಸ್ಟೇಜ್‌ನಲ್ಲಿ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಮೊದಲನೆಯ ಸ್ಟೇಜ್ ಮುಗಿದ ನಂತರ ಎರಡನೆಯ ಸ್ಟೇಜ್‌ನಲ್ಲಿ ಬಲದಂಡೆ ನಾಲೆಯನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ಹೇಮಾವತಿ ಯೋಜನೆ ಕೆಲಸ ಬಹಳ ದಿನದಿಂದ ನಡೆಯುತ್ತಿದೆ. ಈ ಯೋಜನೆಯನ್ನು ಮುಗಿಸುವುದಕ್ಕೆ ಇನ್ನು ಎಷ್ಟು ಕಾಲ ಬೇಕಾಗುತ್ತದೆ ?

ಶ್ರೀ ಎೀರೇಂದ್ರ ಪಾಟೀಲ್.—ಸರ್ಕಾರದವರು 4-5 ವರ್ಷಗಳಲ್ಲಿ ಮುಗಿಸಬೇಕೆಂದಿದ್ದಾರೆ. ಹಣ ಯಾವ ರೀತಿ ಒದಗುತ್ತದೋ ಅದರ ಮೇಲೆ ಅವಲಂಬಿಸಿದೆ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ನಮ್ಮ ಭಾಗವು ಕ್ಷಾಮ ಪ್ರದೇಶದಲ್ಲರುವುದರಿಂದ, ಆ ಭಾಗಗಳಿಗೆ ಅನುಕೂಲವಾಗುವಂತೆ ಈ ಯೋಜನೆಯ ಕೆಲಸವನ್ನು ಎಮರ್‌ಜೆನ್ಸಿ ಎಂದು ತಿಳಿದುಕೊಂಡು ಮತ್ತು ಯುಧ್ಧಕಾಲದ ಪರಿಸ್ಥಿತಿ ಎಂದು ತಿಳಿದುಕೊಂಡು ಈ ಯೋಜನೆಯನ್ನು ಬೇಗ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎೀರೇಂದ್ರ ಪಾಟೀಲ್.—ಜಾಗ್ರತೆ ಮುಗಿಸಬೇಕೆಂಬುದೇ ನಮ್ಮ ಪ್ರಯತ್ನವಾಗಿದೆ. ಬೇಗ ಮುಗಿಸುವುದಕ್ಕೆ ಬೇಕಾಗಿರುವುದು ಹಣ. ಹಣ ಎಷ್ಟು ಒದಗುತ್ತದೋ ಅದರ ಮೇಲೆ ಅವಲಂಬಿಸಿದೆ.

ಶ್ರೀ ಎನ್. ಎ. ಚೆನ್ನೇಗೌಡ.—ಹಣದ ಕೊರತೆಯಿರುವುದರಿಂದ ಮೊದಲನೆಯ ಹಂತವನ್ನು ಮುಗಿಸುವುದಕ್ಕೆ ಕಷ್ಟವಾಗಿದೆಯೆಂದು ಹೇಳಿದಿರಿ. ಆ ಭಾಗದ ಜಮೀನುಗಳನ್ನು ಆಧಾರವಾಗಿಟ್ಟು ಬ್ಯಾಂಕ್‌ಗಳಿಂದ ಸಾಲ ಪಡೆದು ಈ ಯೋಜನೆಯನ್ನು ಜಾಗ್ರತೆ ಮುಗಿಸಿದರೆ ಹೆಚ್ಚು ಆಹಾರ ಧಾನ್ಯಗಳನ್ನು ಬೆಳೆಯುವುದಕ್ಕೆ ಅನುಕೂಲವಾಗುವುದಿಲ್ಲವೇ ?

ಶ್ರೀ ಎೀರೇಂದ್ರ ಪಾಟೀಲ್.—ಬ್ಯಾಂಕ್‌ನವರು ಸರ್ಕಾರಕ್ಕೆ ಸಾಲವಾಗಿ ಹಣವನ್ನು ಕೊಡುವುದಿಲ್ಲ. ಅಚ್ಚುಕಟ್ಟುದಾರರು ತಮ್ಮ ಜಮೀನನ್ನು ಬ್ಯಾಂಕ್‌ಗಳಿಗೆ ಆಧಾರವಾಗಿಟ್ಟು ಸಾಲವಾಗಿ ಹಣವನ್ನು ಪಡೆದು ಸರ್ಕಾರಕ್ಕೆ ಕೊಟ್ಟರೆ ಇನ್ನು 2-3 ವರ್ಷಗಳಲ್ಲಿ ಈ ಯೋಜನೆಯನ್ನು ಮುಗಿಸುವುದಕ್ಕೆ ಸಾಧ್ಯವಾಗುತ್ತದೆ.

### Appointment of a Commission to translate the Acts into Kannada.

136. Sri DIGAMBARA RAO B. KALMANKAR (Aland).—

Will the Minister for Law and Parliamentary Affairs be pleased to state :—

(a) whether a commission has been appointed by the Government of Mysore to translate the Acts into Kannada ;

(b) the amount spent on its functioning so far and how many Acts are translated ?